

15 ta' Jannar, 1965

**Imħallfin:**

**S.T.O. Prof. Sir Anthony J. Mamò, O.B.E., C.St.J., Q.C.,  
LL.D., B.A., President**

**Onor. T. Gouder, LL.D.**

**Onor. J. Flores, B.L.Can., LL.D.**

Paolo Cachia

*versus*

Carmelo Cachia

**SERVITU TA' PASSAGĠ NECESSARJU —**

*Is-servitu ta' passagġ li tkun saret "jure necessitatis", meta tis-  
piċċa għax il-fond li jgawdiha ma jibqax interkfuż, ma t's-  
piċċax "ipso facto" jew sempliċement "ope legis" hekk kif*

*tispiċċa n-neċessita iċċa hemm bżonn li ċ-ċessazzjoni tiġi dikjarata gudiżżjarjament, s'intendi jekk il-partijiet ma jaq-blux, fuq talba tas-sid tal-fond serventi.*

*F'dan il-każ din il-kwistjoni tqajmet proprju fl-aħħar stadju tal-kawża, u l-Qorti dehrilha li kwistjoni ta' din ix-xorta li fis-sostanza vera tagħha hi ta' indoli proċedurali u preliminari ma setgħetx titqajjem aktar f'dak l-istadju.*

Rat l-att taċ-ċitazzjoni quddiem il Prim' Awla tal-Qorti Civili tal-Maesta Tagħha r-Regina li bih l-attur wara li jsiru d-dikjarazzjonijiet meħtieġa u jinghataw il-provvedimenti neċessarji peress li l-attur jippossiedi għalqa "Bengħajsa" limiti ta' Birżebbuġia mlaqqma "Ta l-Għarwenin" kontingwa għal dik tal-konvenut, appellata ukoll "Tal-Għarwenin" peress li għal ċirka ħamsin sena l-gabillott tal-imsemmija għalqa tal-attur dejjem kien jgħaddi bir-rigħel bil-karru, u bil-bhima minn fuq l-għalqa tal-konvenut, biex jidħol fil u johroġ minn dik tal-attur peress li l-għalqa proprjeta tal-attur tinsab imdawra minn kullimkien bir-raba, u ma għandha ebda dahla jew entratura minn trieq pubblika peress li dan l-aħħar il gabillotti tal-imsemmija għalqa tal-attur ġie abusivament milqugh u mpedit li jgħaddi minn fuq l-għalqa tal-konvenut fuq imsemmija, sabiex immur għax-xogħol tiegħu fuq l-imsemmija għalqa tal-attur — talab li jiġi dikjarat u deċiż li l-imsemmija għalqa tal-attur għandha d-dritt tal-passaġġ neċessarju fuq il-fond viċin tal-konvenut fuq imsemmi stante l-interklużjoni tal-istess fond tal-attur. Bl-ispejjeż kontra l-konvenut inkluzi dawk tal-protest tal-31 ta' Ottubru, 1956.

Rat in-nota tal-eċċezzjonijiet tal-konvenut li biha eċċepixxa li d-dikjarazzjoni li l-attur jinsab interkluż u għandu bżonn passaġġ neċessarju hija bla bażi fid-dritt u fil-fatt. Li l-attur għandu fiż-żewġ naħat tal-fond imsemmi fiċ-ċitazzjoni proprjeta tiegħu li xtara dan l-aħħar snin

li minn fuqhom għandu passagg' biex jilhaq żewġ toroq u għalhekk spiċċalu kwalunkwe dritt jekk qa't kellu li jgħaddi fuq il-fond tal-eċċipjent;

Rat id-degriet ta' dik il-Qorti tas-27 ta' Novembru, 1958 li bih gie nominat bħala perit l-Avukat Dr. Eric Sammut biex ifittex u jirrelata jekk il-pretensjoni tal-attur għandhix jew le fundament bl-assistenza tal-Professor John Gatt A.I.C.;

Rat il verbali tas-seduti miżmumha quddiem il-Perit u d-dokumenti eżibiti quddiemu, u rat ir-relazzjoni tal-istess perit Dottor Eric Sammut assistit mill-Professor John Gatt mahlufa fis-16 ta' April, 1964.

Rat is-sentenza ta' dik il-Qorti tal-1 ta' Ottubru, 1964 li biha t-talba giet miċhuda bl-ispejjeż kontra l-attur wara li l-Qorti kkunsidrat — illi l-perit legali kif fuq ass'itit wasal għal konk'uzjoni illi ma jistax jiġi ritenut illi l-fond tal-attur għadu interkjuż;

L-attur jammetti illi huwa xtara għelieqi kontigwi mal-fond li xi żmien kien interkjuż liema għelieqi għandhom aċċess għat-trieq, imma jsostni illi bejniethom hemm dislivell ta xi erba piedi u kwindi l-ewwel fond għadu xorta waħda interkjuż anke għaliex il-passagg' għat-trieq huwa skommodu u jirrekalu ħsara; barra minn dan huwa akkwista d-dritt tal-passagg' bil-preskrizzjoni a tenur tal-Art. 506 (2) tal-Kodiċi Civili. Fin-nota tiegħu wara l-prezentata tar-rapport huwa ssolleva ukoll kwistjoni oħra li ma kienx aċċenna għaliha qabel cioè illi l-konvenut ma setgħax jopponi d-drittijiet tal-attur; imma messu se maj ippropona l-opportuna azzjoni a tenur tal-artikolu 486 Kodiċi Civili, biex jottjeni dikjarazzjoni tat-terminazzjoni tas-servitu,

Għalhekk hemm bżonn li qabel xejn t'igi nvestita din il-kwistjoni għaliex jekk hija fondata ma jkunx hemm lok li wiehed jagħmel indaġini ulterjuri dwar l-eċċezzjonijiet tal-konvenut.

Din il-pretensjoni tal-attur ma tidherx li hija sostnuta. L-artikoli applikabbli għal-każ huma l-Artikolu 485 tal-Kodiċi Ċivili għaliex minn imkien ma jirriżulta illi l-attur ciegħed iħallas xi kumpens għat-tenur tal-Art. 484. Issa l-artikolu 486 jikkontemp'a l-każ fejn fond ma jibqax interkjuż u jagħti dritt lis-sid tal-fond servjenti li jitlob it-tmjem tal-jedd tal-mgħodija billi jrodd l-indennizz li jkun ha jew ma jkomplex jeħu l-h'as ta' kull sena li jkun ftiehem. Li dawn huma żewġ każi distinti u diversi gie deċiż mill-Qrati tagħna sa mill-1883 fil-kawża "Camilleri vs. Galea" Appell 25 ta' Mejju, 1883 Kollez. Vol. I. Paġ. 142; "L-Ordinanza del 1868 agli articoli 143 e 144 contempla due casi distinti lo quello di un proprietario di un fondo che non abbia uscita sulla via pubblica e domandi il-passaggio mediante compensazione proporzionata al danno con tale passaggio cagionato: 2 quello del compratore, permutante e condidente il quale divenuto il-fondo, per effetto della stessa vendita, permuta o divisione, chiuso da ogni parte, domandi il passaggio alla via pubblica senza alcuna idenita. Che nell'Articolo 145 l'Ordinanza medesima dispone strada, o per l'unione del fondo ad un altro contiguo alla che il passaggio concesso, se per l'apertura di una nuova via pubblica, cessa di essere necessario, puo farsi cessare a domanda del proprietario del fondo serviente, med'ante restituzione del compenso ricevuto, o la cessazione dell'annualita stabilita; e questo obbligo della restituzione del compenso conne'tte quell'artitcolo, direttamente e so'amente, coll'articolo 143 il quale riguarda una servitu di passaggio accordata mediante compenso, ed esclude qualunque rela-

zione coll'articolo 144, nel quale si tratta di servitù conceduta senza alcuna indenita. Che questa interpretazione derivata dalla lettera o dalla relativa posizione di quelle tre disposizioni si rafforza insuperabilmente, considerando la probabilità che la legge avesse, coll'articolo 145 voluto fare, colla cessazione del bisogno, cessata ancora il rimedio dalla legge stessa accordato e non già sopprimere una servitù dalle parti stesse volontariamente stabilita per contratto." It—"tacita convenzione" invokata mill-attur fl-istess nota tiegħu tibqa ssehħ sakemm ikun hemm il-bżonn tal-passaġġ u biex wiehed juża l-kl'em tal-Laurent (Vol. 8 pag. 111) "quando la causa unica che da origine ad un diritto viene meno, il diritto si estingue del pari: e il caso di applicare l'antico adagio: cessante causa, cessat effectus"

Id-diffikolta l-oħra li ssollewa l-attur fl-istess nota tiegħu hija li l-artikolu 486 isemmi tagħqid ta' fond ma ieħor, ossia "incorporation" fit-test inglis, u dawn il-kliem jimportaw illi ż-żewġ fondi isiru fond wiehed b'mod li jitilfu l-identita tagħhom separata u għalhekk ma kienx biżżejjed is-sempliċi kontigwita, multo magis meta jkun hemm bħal fil każ preżenti dislive'l ta' xi erba piedi li attwalment u fisikament jopponi ruħu għal kwalunkwe konċett ta tagħqid jew "incorporation". It-test taljan kien juża l-kelma "unione" u l-liġi taljana, Art. 596 tuża l-kelma "reunione". L-awturi li jitke'lm fuq din id-disposizzjoni tal-liġi jidher li jehduha bħala haġa paċifika illi ma hemm ebda bżonn li i-fondi jitilfu l-identita tagħhom, imma basta li jkun hemm ii-kontigwita u jaslu biex jgħidu illi l-fondi li jingħaqdu flimkien anqas ma hemm bżonn li jkunu tal-istess natura billi jista jkun unjoni tal-fond rustiku ma fond urban jew vice versa (Ara Paċifiċi: Mazzoni Servitu pag. 513, Riċċi Cod. Civ. Pag. 40). Għalhekk fil-każ tal-attur ma kienx os-

tativ għal-konċett tat-“tagħqid” i’-fatt illi hemm dislivell bejn iż-żewġ għelieqi billi dina hija kwistjoni ta’ fatt li tirrigwarda biss il grad tal-ispiza u tal-inkonvenjenza nvoluti li fil każ in ispeċje mill perit tekniku ġie kalkolat li ma humiex eċċessivi.

Din l-aħħar osservazzjoni tapplika għal-aħħar lament ta’ l-attur ċioe illi l-perit i’traskura daww l-elementi li rriżultaw mill-aċċess u li jikkostitwixxu interkluzjoni relattiva mħabba n-neċessita tal-kostruzzjoni tar-rampa, it-telf ta’-ispazju kultivabbili biex fuqu t’ġi eretta r-rampa, il manutenzjoni tagħha eċċ. Il-perit tekniku għal-kuntrarju ha dawn l-elementi kollha in konsiderazzjoni meta huwa kkal-kola illi bi spiza ta mhux aktar minn erbgħajn lira r-rampa setgħet tigi kostruwita u b’dan illi l-ispejjeż tal-manutenzjoni tagħha ikunx negligibbili. Anqas ma rriżulta mill-provi li b’dan il mod l-attur imħabba li sejjer isofri xi preġjudizzju ma jibqax juża l-passaġġ li attwalment qiegħed juża.

Il-Qorti għaldaqshekk taqbel mal-perit illi l-fond ta’ l-attur ma baqax interkjuz. Hekk ukoll taqbel mal-perit illi l-attur ma setgħax jakkwista d-dritt permezz tal-preskrizzjoni u dan għar-raġuni illi fiż-żmien li fih kien ġie prattikat il-passaġġ il fond kien komuni u l-komunista ma jistax jippreskrivi fuq fondi komuni għaliex il-komproprjetarji għandhom drittijiet ugwali fuq kollox u fuq kull parti.

Il-Qorti taqbel ukoll ma dak li rrelata l-Perit illi l-Kodiċi Franciis ma għandux disposizzjoni simili għal dik tal-artikolu 486 tal-Kodiċi Civili tagħna: wieħed jista iż’d illi għalkemm ma hemmx din id-disposizzjoni diversi awturi kienu favur iċ-ċessazzjoni tas-servitu meta jispiċċa l-bżonn tagħha. Ara Laurent loc. cit. Baudry Rau, ċitati mill-istess attur, eċċ.

Rat in-nota li biha l-attur appella minn dik is-sentenza u l-petizzjoni tiegħu li biha talab li tkun revokata u t-talba tiegħu tiġi milqugħa bl-ispejjeż taż-żewġ istanzi kontra l-konvenut.

Rat ir-risposta tal-konvenut li qal li s-sentenza appellata hi ġusta u timmerita konferma bl-ispejjeż.

Rat l-atti kollha tal-kawża semgħet it-trattazzjoni u kkunsidrat:

L-ilment prinċipali tal-appellant bis-sentenza appellata — infatti l-uniku wiehed verament dedot fil-petizzjoni ta' l-appell — huwa illi dik is-sentenza fi-waqt li tidher li bbażat ruhha fuq il-prinċipju stabbilit fil-kawża "Camilleri vs. Galea" (App. 25 ta' Mejju 1883 — Kolleż, Vol. X pag. 142), iffraintendiet dak il-prinċipju u applikatu hażin.

Waqt it-trattazzjoni orali ta' l-appell, pero, l-appellant insista fuq punt iehor li hu ġia kien issollewa in-prim' istanza fin-nota tiegħu fol. 155 fis-sens illi l-appellat ma setax, fi kwalunkwe każ, jiddeduċi è-ècessazzjoni tad-dritt tiegħu (cioe tal-appellant) "ope exceptionis": jekk kien jidhirlu illi dak id-dritt kellu jspiċċa għax spiċċat l-interkluzjoni, l-appellat kellu l-obbligu li jintenta hu, l-azzjoni opportuna għal dikjarazzjoni ġudizzjarja f'dak is-sens: sakemm ma hemmx dikjarazzjoni tali, dak id-dritt tal-appellant għandu jitqies li għadu jeżisti anke jekk, għal grazzja tal-argument, spiċċat in-neċessita li kienet tat lok għal kreazzjoni tiegħu.

Din l-aħħar kwistjoni ġia ġiet kunsidrata fis-sentenza appellata u l-ewwel Qorti, bir-raġun, ittrattata fl-ewwel lok għaliex, kif qalet sewwa "jekk hija fondata ma jkunx hemm

lok li wiehed jagħmel indaġini ulterjuri dwar l-eċċezzjoni-  
jiet tal-konvenut."

D.k il-Qorti rrispingie' l-imsemmija deduzzjoni tal-  
appellant peress illi irriteniet illi "l-artikolu tal-liġi appli-  
kabbili għal każ huwa l-artikolu 485 tal-Kodiċi Civili" u,  
minn dan, tidher li ġibdet il-konsegwenza illi l-artikolu 486  
fejn tisemma t-talba da parti tas-sid tal-fond serventi  
għaċ-ċessazzjoni tal-passaġġ, hu applikabbli biss rigward  
passaġġ kreat bis-saħħa tal-Artikolu 484. Ir-raġonament  
tal-ewwel Qorti jidher li kien illi, meta d-dritt ta' passaġġ,  
ikun gie konċess bis-saħħa ta' l-artikolu 485, allura ma  
hemmx bżonn, biex dak id-dritt jispiċċa, illi jkun hemm  
domanda ġjudizzjarja għalhekk da parti tas-sid tal-fond  
serventi, għax malli tispiċċa n-neċessita tiegħu jispiċċa ukoll  
id-dritt fuq il-prinċipju illi "cessante cause, cessat effec-  
tus".

Bir-rispett kollu, din il-Qorti ma taħsibx illi r-raġona-  
ment magħmul mill-ewwel Qorti fuq il-bażi tad-distinzjoni  
bejn il-każijiet taht l-Artikolu 484 u dawk taht l-Artikolu  
485 kien rilevanti għal din il-kwistjoni. Dik id-distinzjoni  
setgħet tiġi kunsidrata — għad illi kif sejjer jingħad il-  
quddiem, id-distinzjoni mhix legalment fondata — rig-  
ward il-kwistjoni vera tal-meritu, iżda ma għandhix im-  
portanza għal finijiet tal-kwistjoni jekk id-dritt tal-pas-  
saġġ anki f'każ taht l-artikolu 485, jispiċċax 'ipso jure' jew  
'ipso facto' maċ-ċessazzjoni tan-neċessita tiegħu inkella  
hemmx bżonn li, qabel xejn, jaġixxi s-sid tal-fond serventi  
biex tiddikjarah mitmum il-Qorti.

Fuq il-premessa tal-ewwel Qorti u l-awtorittajiet in-  
vokati minnha, il-konkluzjoni loġika kellha tkun mhux illi,  
fil-każ jiet ta' passaġġ taht l-artikolu 485 it-talba tas-sid



tal-fond serventi mhix neċessarja imma hi neċessarja biss fil-każijiet ta' passagġ taht l-artikolu 484; il-konkluzjoni kellha tkun illi, fil-waqt illi t-talba kontemplata fl-art. 486 setgħet issir fil-każ ta' passagġ kreat taht l-artikolu 484 oik it-talba, fil-każ ta' passagġ taht l-art. 485 mhux ma kienitx neċessarja, iżda ma setgħetx issir affattu. Difatti l-awtoritajiet ċitati mill-ewwel Qorti jirritienu illi dritt ta' passagġ konċess minhabba interkluzzjoni dovuta għal bejgħ, permuta jew divizjoni, ma jispicċawx meta tispicċa n-neċessita u s-sid tal-fond serventi ma jistax jitlob iċ-ċessazzjoni tiegħu għal dik ir-raġuni: b'lekk dak id-dritt jispicċa tehtieg konvenzjoni ġdida lil kunsens ta' kulhadd.

Suppost, invece, li jiġi assunt, kif l-ewwel Qorti in definitiva irriteniet, illi anki l-passagġ mogħti taht l-Artikolu 485 jispicċa meta tispicċa l-interkjużura, allura l-kwistjoni sollevata mill-appellant xorta waħda tibqa' ċioe jekk iċ-ċessazzjoni toperax ruħha 'ipso factor' maċ-ċessazzjoni tan-neċessita inkella hemmx b'żonn tat-talba tas-sid tal-fond serventi u jekk dik it-talba hemmx b'żonn li tkun, fl-ewwel iok, dedotta minn dak is-sid permezz ta' azzjoni inkella tistax tiġi intavolata ope exceptionis f'kawza li s-sid tal-fond dominanti jagħmel b'lekk jafferma l-kontinwata eżistenza tad-dritt tiegħu ta' passagġ.

In ġenerali ma jidhirx illi għandu jkun hemm dubbju illi din ix-xorta ta' servitu ta' passagġ kreata 'jure neċessitatis', meta tista tispicċa għax il-fond li jgawdiha ma jibqax interkjuż, ma tispicċax 'ipso facto' jew sempliċement 'ope legis' hekk kif tiċċessa n-neċessita, iżda hemm b'żonn li iċ-ċessazzjoni tiġi dikjarata ġudizzjarjament (s'intendi jekk il-partijiet ma jaqblux) fuq talba tas-sid tal-fond serventi. Dwar dana, il-Qorti ma jidhrilix li hemm b'żonn li tiġi ċitata ġurisprudenza jew dottrina, għax ma jidhirx

illi l-kwistjoni hi kontroversa: iżda wiehed jista jara, per eżempju "Il Digesto Italiano" voce "Passaggio (Diritto di)" (§ 62: Fadda art. 592-593 § 479).

Normalment din it-talba tas-sid tal-fond serventi ssir b'azzjoni da parti tiegħu u hekk kienet tkun disposta li tiritjeni din il-Qorti kieku ma kienx għaċ-ċirkostanzi li fihom, fil-kawża preżenti, qajjem il-kwistjoni l-appellant. Għad illi **mill-bidu nett**, sa minn meta ppreżenta n-nota ta' l-eċċezzjonijiet tiegħu, l-appellat oppona l-pretensjoni ta' l-appellant fuq ir-raġuni illi n-neċessita ta' l-użu tal-passaġġ kienet spiċċat billi l-fond ma kienx baqa interkjuż, l-appellant halla l-kawża tipproċedi fil-kors tagħha mingħajr ma qanqal bl-ebda mod il-kwistjoni in diżamina. Di fatti l-kawża giet istruwita kompletament. Din l-istruzzjoni tal-kawża saru aċċess: fuq il-post, ġew nominati l-periti u dawna ppreżentaw r-relazzjoni tagħhom u, f'kelma waħda, il-kawża giet istruwiti kompletament. Din l-istruzzjoni tal-kawża pproċediet fuq il-bażi, manifestament aċċettata mill-appellant, ta' l-eżami u d-diskussjoni tal-meritu tal-eċċezzjoni tal-appellat.

Kien biss proprju fl-aħħar stadju, meta l-kawża kienet ilha sejra seba snin, illi l-appellat issollewa din il-kwistjoni fin-nota li għamel bi'kritika għar-relazzjoni peritali — f'liema relazzjoni dik il-kwistjoni ma kienitx giet diskussa la ma kienitx giet bl-ebda mod sollevata. Fil-fehma tal-Qorti kwistjoni ta' din ix-xorta, li fis-sostanza veru tagħha hi ta indoli proċedurali u preliminari, ma setgħatx titqajjem aktar f'dak l-istadju. La l-buonafede bejn il-partijiet, indotta mill-aċċettazzjoni tat-terren tad-diskussjoni, ta l-ekonomija taż-żmien u tal-ispejjeż għal-partijiet u lanqas l-użu sewwa tal-ministeru tal-Qorti ma jippermettu li js'r hekk. Għal dak kollu li tirrikjedi l-amministrazzjoni xierqa tal-ġustizzja, l-eżami tal-kwistjonijiet kollha tal-meritu sar eżawrite-

ment f'din il-kawża u ma hemm l-ebda interess legittimu tal-appellant li dwarhu ma tistgħax tinghata decizjoni f'din il-kawża.

Jibqa mela, l-ilment principali fil-meritu kif issemnna fil-bidu ta' din is-sentenza. Dwar dan tassew jidher, kif diġa gie accennat, illi l-ewwel Onorabbli Qorti iffraintendiet l-effett ta' dak li kien gie ritenut fis-sentenza "Camilleri vs. Galea" jekk tittiehed bhala punto di partenza il-premessa magħmula fis-sentenza appellata illi l-każ prezenti jirrigwarda servitu ta' passaggġ kreata in forza tal-Artikolu 485 tal-Kodiċi Civili.

Fl-imsemmija sentenza "Camilleri vs. Galea" gie ritenut — kif jingħad sewwa fis-sentenza appellata — illi l-artiko'li 485 u 484 tal-Kodiċi Civili (qabel art. 144 u 143 Ordinanza VII ta' l-1868) jikkontemp'aw żewġ każijiet distinti cioè (1) dak ta' proprjetarju ta' fond li ma jkollux hrug fuq it-trieq pubblika u jitlob il-passaggġ b'kumpens proporzjonat għad-dannu kaġonat b'dak il-passaggġ; u (2) dak tal-kompratur, kompermutant jew kondividant li, meta l-fond isir minhabba l-istess vendita, permuta jew div'żjoni, magħluq minn ku'limkien jitlob il-passaggġ għal-trieq pubblika mingħajr ebda indennita. L-artiko'u 486 tal-Kodiċi, qabel Art. 145 tal-Ordinanza msemmija — issuktat tiritjieni dik is-sentenza — jiddisponi illi l-passaggġ konċess, jekk minhabba l-ftuħ ta' trieq għida jew minhabba l-unjoni tal-fond ma ieħor kontingwi jikseb aċċess għal-trieq pubblika, jista jigi terminat fuq talba tas-sid tal-fond serventi, bir-restituzzjoni tal-kumpens riċevut, jew iċ-ċessazzjoni tal-hlas annwu stabbilit. Dan l-obbligu tar-restituzzjoni tal-kumpens jikkonnetti dak l-Art. (cioe 486) direttament u solament ma l-artikolu 484 li jirrigwarda servitu ta' passaggġ akkordat b'kumpens u jeskludi kwalunkwe relazzjoni ma l-artikolu 485 li fih si tratta ta' servitu konċes-

sa mingħajr ebda indennizz. Din l-interpretazzjoni — ziedet tghid dik is-sentenza — derivata mill-ittra u r-relativa posizzjoni ta' dawk it-tliet disposizzjonijiet, tirrafforza ruħha insuperabilment meta wiehed jikkonsidra illi l-probabilita illi l-ligi riedet, bl-art. 486 twaqqaf, meta jispiċċa l-bżonn, anki r-rimedju mill-ligi stess mogħti u mhux ġa li tissoprini servitu mill-partijiet stess volontarjament stabbilita b'kuntratt.

Fil-fehma tal-Qorti għandu raġun l-appellant meta jgħid illi, **għab-bażi ta dik is-sentenza**, il-konsegwenza ma kelliex tkun dik li ddeduċiet l-ewwel Qorti, illi cioè, fil-każ ta' interkluzjoni u kostituzzjoni ta' servitu ta' passagġ mhux strettament legali (każ ta l-art. 484) imma derivanti minn ftehim sja pure taċitu tal-proprjetarji tal-fond dominanti u serventi, is-servitu tispiċċa awtomatikament malli l-fond dominanti jakkwista aċċess għat-trieq, imma, għall-kuntrarju, il-konsegwenza kellha tkun illi, f'dak il-każ, cioè ta' servitu derivanti mill-ftehim tal-partijiet, l-akkwist ta' aċċess għat-trieq pubblika mill-fond dominanti mhux importanti biex jipproduċi ċ-ċessazzjoni tas-servitu.

**Iżda għalkemm ir-raġonament ta l-ewwel Qorti** deżunt mis-sentenza ċitata hu, kif intqal, inkorrett. b'dana kollu, **għal raġunijiet differenti** kif ser jiġi spjegat, il-konkluzjoni finali li waslet fiha dik il-Qorti hi, fil-fehma ta. din il-Qorti għal kollox korretta.

Is-sentenza ċitata, setgħet naturalment, fil-konkluzjoni tagħha, kienet ġustifikata miċ-ċirkostanzi partikolari tal-każ li biha ġie deċiż. Jidher li si trattava allura ta' servitu li kienet ġiet espressament imsemmija fil-kuntratt ta. diviżjoni. Ċertament, anke f'okkażjoni ta' kuntratt ta' bejgħ, permuta jew diviżjoni, **tista** tiġi konvenuta servitu ta passagġ **indipendentement mill-artikolu 485 Kodiċi Civili**. Meta servitu hi **hekk** kreata, cioè tassew bil-fatt tal-bniedem vo-

lontarju u mhux ghat-titolu tan-necessita kif kontemplata mill-ligi ma jistax jinghad illi ghaliha jkun applikabli l-artikolu 486.

Izda trattandosi ta' passagg' necessarju ghat-trieq, minhabba interkluzjoni kagunata mill-fatt tal-bejgh jew permuta jew divizjoni, ir-regola normali hi illi s-servitu li tinholog hi legali anki meta stess tissemma fil-kuntratt meta jikkonkorru dawk il-kondizzjonijiet, il-partijiet jitqiesu li ma intendewx jaghmlu haq'ohra hief jikkostitwixxu jew jirregolaw l-istess servitu derivant: mill-ligi, dak il-passagg', cioe, illi l-ligi stess, indipendentement minn kull kunsens tal-partijiet taghti dritt ghalih favur il-fond li jsir maghluq minn kull naha. Dan hu hekk wisq izjed kjarament meta, bhala fil-każ prezenti, ebda menzjoni tas-servitu ma tkun sareq fil-kuntratt.

Issa, inkwantu s-sentenza citata stabbilit bhala regola illi l-passagg' necessarju akkordat favur fond interkjuż minhabba bejgh, permuta jew divizjoni skond l-art. 485 ghandu jitqies bhala servitu konvenzjonali u bhala tali hu eskluż mill-applikazzjoni tal-art. 486, din il-Qorti, hi bir-rispett kollu, ta fehma i li kienet zbaljata.

Difatti dik ir-regola giet prattikament ghal kollox rovejjata mhux wisq snin wara mill-istess Qorti tal-Appell fil-kawza "Randon vs. Pace" meta l-Qorti kienet kostitwita minn tnejn mill-istess Imhallfin (Sir Adriano Dingli, President, u Imhalled Sir Salvatore Naudi li kienu jikkostitwixxu l-Qorti fl-ewwel każ (Vol. XIII p. 513). Din it-tieni sentenza kkonfermat (b'modifica li, fil-fehma tal-Qorti hija rilevanti ghal finijiet prezenti) is-sentenza li kienet inghatat in prim' istanza u li k'ienet irriteniet illi d-disposizzjoni tal-Artikolu 486 tapplika mhux biss fil-każ ta passagg' kostitwit bil-hlas ta' indennizz (cioe il-każ tal-Art. 484) "ma anche a qualun-

que altro costituito *jure necessitatis*, sias: o non siasi convenuta una indennita a favore del fondo servente perche il diritto di passaggio e dato dalla legge, e la convenzione che fosse intervenuta non ne cambia la natura o la sua estinguibilita proclamata in quell'articolo (art. 486)". Jista jinghad illi f'dan it-tieni każ si trattarsi ta servitu kostitwita f'divizjoni qabel ma kienet dahlet in rigore l-Ordinanza VII ta' l-1868 u dik li, fuq din il-materja ppreċedietha, cioè III ta' l-1864; dan il-fatt jissemma fis-sentenza tal-Qorti tal-Appell iżda, oovjament, ma setax kien ir-"ratio decidendi" għax anki fil- każ "Camilleri vs. Galea" id-divizjoni kienet saret u s-servitu għet kostitwita qabel dawk l-Ordinanzi.

Il-verita semplicement hi illi s-sentenza "Camilleri vs. Galea" ispirat ruhha għal Dottrina u Ġurisprudenza Franciża bażata fuq liġi li ma kelliex disposizzjonijiet simili għall-artikoli 485 u 486 tal-Kodiċi tagħna. F'dik il-liġi kien hemm artikolu simili għall-artikolu 484 tal-Kodiċi tagħna. Fin-nuqqas ta disposizzjonijiet oħra fil-liġi, id-dottrina u l-ġurisprudenza fi Franza kienu diskordi imma l-opinjoni prevalenti (dik ad ogni modo abbraccjata minn Laurent) tidher li kienet illi s-servitu ta' passaggġ kreata taħt id-disposizzjon: li kien hemm fil-liġi, kienet tispiċċa meta tispiċċa l-interkjużura. Huma għal din is-servitu (cioe dik li tikkorrispondi għal dik li fil-liġi tagħna taqa, taħt l-art. 484) illi l-Laurent kiteb il-bran citat fis-sentenza issa appellata fis-sens illi "quando la causa unica che da origine ad un diritto cessa, il diritto si estingue del pari: e il caso di applicare il vecchio adagio: 'cessante cause, cessat effectus'." (Vol. VIII, § 110).

Relativament, pero, għas-servitu ta passaggġ għal fond li jkun sar interkjuż minhabba bejgħ, permuta jew divizjoni — li dwarha, kif intqal, il-liġi Franciża ma kienitx, dak iż-żmien, tipprovdi xejn — l-opinjoni prevalenti tad-dottri-

na u l-ġurisprudenza franciża kienet illi, f'dan il-każ, non si trattava ta' servitu konvenzjonali, kostitwita bil-fatt tal-bniedem, se non altro għab-baži ta konvenzjoni taċita, u allura, "anche quando colui il fondo del quale e circondato acquista un fondo limitrofo ad una via pubblica, e che per conseguenza non sarebbe piu d'ogni parte circondato, conserverebbe il passaggio che gli e stato accordato dalla divisione, poiche e una servitù convenzionale, ed una simile servitù non si estingue perche divenuta inutile al fondo dominante" (Laurent, *ibid.* §84 u §115).

Iżda, kif wisq tajjeb ġa osserva il-perit legali nominat mill-ewwel Qorti, id-distinzjoni magħmula mill-awturi u l-Qrati franciżi: "mhix flokha fil-liġi tagħna", fejn hemm tant id-disposizzjoni tal-art. 485 kemm dik ta' art. 486.

Dawn id-disposizzjonijiet jidhru li ġew introdotti fil-liġi tagħna mill-Codice Sardo u b'halhom għal dik li hi sostanza rilevanti, u fi-istess ordni sostanzjali ta sekwenza, hemm fil-Kodiċi Taljan (dak ta qabel);

Is-sekwenza fil-liġi tagħna hi din: L-ewwel l-art. 484 li jikkontempla l-każ ta' fond li ma għandux hrug għat-trieq pubblika, minhabba, nġhidu aħna, ta kawżi naturali, jew suppressjoni tat-trieq mill-awtorita, eċċ Is-sid tal-fond jista iġieghel lis-sidien tal-fondi viċini li jagħtuh il-passaġġ neċessarju bil-hlas ta' indennizz.

Imbagħad hemm l-art. 485 li jikkontempla l-każ li l-fond isir magħluq minn kull naħa minhabba, bejgħ, permuta jew diviżjoni u jobbliga lill-vendituri, permutanti jew kondidenti li jagħtu l-passaġġ mingħajr indennizz.

Immedjatement wara jiġi l-art. 486 li jgħid:—

“Where the right of way granted as aforesaid shall in consequence of the opening of a new road, or of the incorporation of the tenement with another tenement contiguous to the public road, cease to be necessary, the owner of the servient tenement may demand the discontinuance of such right of way on restitution of the indemnity received or the cessation of the annual payment agreed.”

Fis-sentenza “Camilleri vs. Galea” fuq imsemmija, biex jinghad illi l-art. 486 japplika biss għal każijiet kontemplati fl-art. 484 u ma japplikax għal-każijiet kontemplati fl-art. 485, giet invokata “l-ittra tal-liġi” u anke “la relativa posizione di quelle tre disposizioni.” Kwantu għall-ittra tal-liġi, apparti l-fatt illi meta l-iskop u l-ispirtu manifest tal-liġi huma kuntrarji għas-sens apparenti tal-kliem, mhux dan li għandu jipprevali; ir-riferenza li hemm fl-art. 486 għar-“restituzzjoni tal-indennizz” mhux qiegħda biex tillimita l-applikazzjoni tiegħu, għal dawk il-każijiet biss li fihom, fil-fatt, ikun gie riċevut indennizz. Dik ir-riferenza tisser biss illi, jekk ikun gie riċevut indennizz, dan għandu jiġi restitwit.

Kwantu għar-“relativa posizzjoni” tat-tielet disposizzjoni, l-inferenza, zgur, messa tkun l-~~oppost~~ ta dik li ngibdet f’dik is-sentenza, m’huwix konformi għar-regoli tal-interpretazzjoni tal-liġi illi l-artikolu 486 jiġi mingħajr xi raġuni soda, applikat għal ~~penultima~~ disposizzjoni imbagħad eskluż għall-ultima disposizzjoni preċedenti.

Ga gie imsemmi illi bhat-tlett artikoli tal-liġi tagħna, u, sostanzjalment, fl-istess sekwenza, kien hemm disposizzjonijiet fil-Kodiċi Taljan, cioè l-art. 593 korrispondenti għall-art. 485; u l-art 596, korrispondent għall-art. 485 u l-art 596, korrispondenti għall-art. 486.



Fil-gurisprudenza taijana bazata fuq dawk id-disposizioni jidher li gie dejjem ritenut illi "sebbene l-art. 596 sembri riferirsi unicamente al passaggio legale costituito mediante corrispettivo a sensi del precedente art. 593, esso deve estendersi anche al caso in cui il passaggio si esercita 'ope legis', senza alcun compenso, a termini dell'art. 595. . . Conseguentemente, anche se l'interclusione e derivata da una divisione, ed il passaggio esercitato per virtu di legge e senza indennita, cessando la interclusione per l'avverarsi della ipotesi preveduta nell'art. 596, deve cessare anche il diritto di passaggio" (Ara Fadda art. 592-597 §467, 468, 469, 470: Ara wkoll Coen "Servitu" §406, 468, 472, 475, 517). "Dove domina la stessa ragione si estende la disposizione della legge, e sarebbe incivile di escludere in vincolo alla proprieta fondaria in un caso e (non) in un altro essenzialmente identico, quando la legge nulla disse e lascio intendere il contrario, ma con l'ordine successivo delle disposizioni lascio ben comprendere come le posteriori alle anteriori perfettamente convenissero e dovessero applicarsi in tutte le diverse ipotesi preordinate a mantenere libera illa la proprieta di quei vincoli imposti dalla condizione attuale dei fondi che non hanno piu ragione di esser, cambiato che sia lo stato dei fondi medesimo. La servitu a carico e a favore di uno dei condirenti e stabilito da una necessita attuale, ma mutabile come e quella prevista dall'art. 596, per cui, cessata la necessita, non si po'rebbe mantenere senz'una manifesta contraddizione di princip'i e di idea. . . che per limitare il disposta dell'articolo 596 giova il dire che non deve applicarsi fuori nel caso dei passaggi necessari accordati con compenso perche non n'e obbligo di pattuire i compensi e questa interpretazione porterebbe all'assurdo di accordare lo svincolo quando il passaggio fosse stato d'isci-

plinato da una promessa di indennità e di negarlo in caso contrario, e da questa interpretazione . . . rifugge la ragione come la legale ermenetica. Concordato che questa specie di servitu indotta dalla necessita non sussiste che in dipendenza della medesima, bisogna ammettere che il passaggio deve finire sulla domanda della parte quando il fondo proveniente da una divisioni cessi di essere circondato da tutte le parti e si possa da quello accedere alla via pubblica da non aver altrimenti bisogno del transito sul fondo del vicino. Non vale il soggiungere che il condiridente viene a risentire il vantaggio di aver libero un fondo che ricevette in divisione col calcolo dell'onere della servitu a favore del fondo rimasto chiuso e che, quando non n'e compenso, ossia accordo sulla indennità e non puo operarsi restituzioni del compenso anticipato, la servitu rimane ferma e costante anche cessata la necessita, mentre la legge sia all'art. 595 che al 596 provvede a due casi identici di necessita del passo sul fondo altrui in modi diversi, ma a ben dire li volle subordinati e duraturi fino al cessare della necessita" (Ara. Digesto Italiano "Passaggio (Diritto di)" §61 n. 9).

Tibqa l-kwistjoni jekk bħa'a fatt jirrikorrux iċ-ċirkostanzi kontemplati fil-art. 486 biex il-fond tal-attur ikun illiberat mill-passaġġ qabel eżistenti favur il-fond tal-attur.

Ga ntqal illi, fil-każ preżenti, is-servitu, tal-passaġġ ma ssemmiet l-ebda mod fil-kuntratt tad-diviżjoni. Giovanni Azzopardi li kien wiehed mill-kondiridenti xhed illi hu kien gie nkarigat mill-Perit Mallia Milanes (li fil-kuntratt hemm imsemmi r-rapport tiegħu) biex ilesti l-pjan ta' diviżjoni u li fuq passaġġi ma tkellmu xejn. Pero bħala fatt jidher soddisfaċentement ippruvat mix-xhieda illi l-gabillotti tal-fond "dominanti" tal-appellant kienu jghaddu fuq il-fond tal-appellat. Jekk wiehed iħares lejn il-pjanta eżibita, forsi jis-

ta isiba haġa pjuttost strana illi l-passaġġ, wara d-diviżjoni, kellu jkun, għall-għalqa 5 ab (triangolari) minn fuq l-għalqa 2a, u mbagħad in parti minn fuq 4a, mentri jidher li seta kien hemm passaġġ wisq aqsar minn fuq is-6a jew il-4a. Probabbilment il-passaġġ beda isir kif sar għaliex il-gabillotti ta' 5ab (triangolari) kienu l-istess nies li kellhom imqabblin għandhom anke t-2a, jew parti minnha u anki ta biċċa mill-4a.

Forsi jista jigi ukoll rilevati illi għalkemm fid-diskusjoni kollha f'din il-kawża l-apprezzamenti 5ab (triangolari) u 5 ab (rettangolari) ġew kunsidrati bħala żewġ fondi separati, fil-fatt, **fid-diviżjoni**, l-art kollha markata 5ab ġiet deskritta u assenjata bħala fond uniku (ara fol. 35 tergo, ittra b). Mill-provi jirriżulta illi l-apprezzament 5 ab (rettangolari) kellu anke qabel id-diviżjoni aċċess għat-trieq minn fuq it-3a, u taht dan l-aspett l-art 5 ab jekk titqies bħala fond **wiehed**, bil-kemm tista tgħid li kienet "magħluqa minn kull naħa" rigward l-apprezzament tagħha 5 ab (triangolari). Jekk wara il-qasma dik l-art baqgħet b'zewġ passaġġi separati, dana jidher li ġara unikament għax iż-żewġ apprezzamenti kienu f'idejn gabillotti differenti, kien biss meta l-appellant akkwista dik l-art bil-kuntratt fol. 73 li hi ġiet deskritta bħala żewġ għelieqi distinti.

Hi din kif inhi, il-Qorti taqbel ma l-ewwel Onorabbli Qorti u mal-periti ġudizzjarji illi, anki jekk jitqies illi, bħala riżultat tad-diviżjoni, twieldet s-servitu tal-passaġġ in kwistjoni. In-necessita tagħha spiċċat bl-akkwist da parti tal-appellant tal-fond 3a. Il-Qorti ma jidhrilhiex li hemm xejn utili fuq dan il-pont li jista jiddied mar-raġunijiet mogħtija mill-ewwel Qorti u mill-periti.

In prim' istanza issem mew anki titoli oħra ta akkwist

ta' dik is-servitu ta' passagġ li, kieku tassew kienu jeżistu. setgħu ma jkunux kolpiti bid-disposizzjoni ta' l-art 486. Iż-za fit-trattazzjoni tal-appell, korrettament, ma sareġ ebda riferenza għalihom u l-Qorti ma jidhriliex li hu l-każ li titkellem dwarhom.

*Għal dawn il-motivi din il-Qorti tiddeċidi billi tiċhad l-appell u fis-sens tal-konsiderazzjonijiet premissi, tikkonferma s-sentenza appellata, bl-ispejjeż tal-appell kontra l-appellant, salvo jekk l-appellant jippretendi illi kienet thalliet xi indennita direttament jew indirettament, talvolta b'ekwiparazzjoni, kull azzjoni tiegħu li jitlob ir-rifużjoni ta ekwivalent jekk u skond il-liġi.*